

**ការឆ្លើយតបរបស់  
ឯកឧត្តម ព្រ៉ាំ សុខា**

**ចំពោះ**

**សេចក្តីថ្លែងការណ៍រួមរបស់អ្នកផ្តល់ជំនួយ  
ស្តីពី**

**វិមជ្ឈការ និង វិសហមជ្ឈការ**

**កិច្ចប្រជុំក្រុមពិគ្រោះយោបល់  
ថ្ងៃទី ២៣ ខែ មីនា ឆ្នាំ ២០០៦**

ឯកឧត្តមប្រធាន

ឯកឧត្តម លោកជំទាវ លោកស្រី អស់លោក

ជាបឋម ខ្ញុំសូមសម្តែងការវាយតម្លៃខ្ពស់របស់រដ្ឋាភិបាលចំពោះការលើកឡើងនៅក្នុងសេចក្តីប្រកាសរួមរបស់អ្នកផ្តល់ជំនួយអំពីកិច្ចសហប្រតិបត្តិការ និង ការគាំទ្រជាបន្តទៀតរបស់អ្នកផ្តល់ជំនួយ ទាក់ទងនឹងការបង្កើតការពង្រីក និង ការពង្រឹងការអភិវឌ្ឍបែបប្រជាធិបតេយ្យនៅថ្នាក់ក្រោមជាតិទាំងអស់ តាមរយៈវិមជ្ឈការ និង វិសហមជ្ឈការ ។

ភាពជាដៃគូរវាងរដ្ឋាភិបាលជាមួយអ្នកផ្តល់ជំនួយនេះ ជាពិសេស រួមទាំងការយល់ដឹង និង ការវាយតម្លៃខ្ពស់រួមគ្នាលើបញ្ហា និង ភាពស្មុគស្មាញជាចម្បង មានសារៈសំខាន់ណាស់ចំពោះជោគជ័យនៃការកែទម្រង់ និង ការកសាងឡើងវិញនេះ ។

ក្នុងន័យនេះ ជាការសំខាន់ដែលខ្ញុំត្រូវធ្វើការគូសបញ្ជាក់អំពីការលើកឡើងយ៉ាងខ្លាំងចំពោះកម្មវិធីសីលានៅក្នុងសេចក្តីថ្លែងការណ៍របស់អ្នកផ្តល់ជំនួយ ហើយព្យាយាមដោះស្រាយការយល់ឃើញដោយមានការខុសឆ្គងមួយចំនួន ។

និយាយកាន់តែជាក់លាក់នោះ វាជាប្រការដែលមិនអាច ឬ មិនសមស្របឡើយក្នុងការឱ្យរដ្ឋាភិបាល ឯកភាពតាមការសន្មត់នៅក្នុងសេចក្តីថ្លែងការណ៍រួមរបស់អ្នកផ្តល់ជំនួយថា កម្មវិធីសីលា នឹងបញ្ចប់នៅខែ ធ្នូ ឆ្នាំ ២០០៦<sup>១</sup> ។

ផ្អែកតាមទស្សនៈនៃការគ្រប់គ្រង ជាពិសេសនៅក្នុងអំឡុងឆ្នាំ ២០០៦ មានតំរូវការ និង ក្តីប្រាថ្នាយ៉ាង ច្បាស់ និង ជាអាទិភាពក្នុងការឱ្យស្ថាប័ន និង ទីភ្នាក់ងារទាំងអស់ គ្រប់គ្រង និង បំពេញកិច្ចការរបស់ខ្លួន ដើម្បី មិនឱ្យមានការប្តេជ្ញាចិត្តជាចម្បងដែលអាចសំដែង ឬ បង្ហាញពីបុរេវិនិច្ឆ័យ ការកំណត់ជាមុន ឬ ការគិតទុកជាមុន អំពី

- ការអភិវឌ្ឍយ៉ាងប្រសើរបំផុតនូវគោលនយោបាយសំរាប់ការកែទម្រង់នៅថ្នាក់ក្រោមជាតិ ការកសាង ឡើងវិញ និង ច្បាប់រៀបចំអង្គការ ឬ
- សិទ្ធិ និង ការទទួលខុសត្រូវរបស់រដ្ឋសភា និង ព្រឹទ្ធសភា ។

គ្មានមធ្យោបាយណាមួយដែលកិច្ចការទាំងនេះ មានន័យ ឬ បង្ហាញថា កម្មវិធី និង សកម្មភាពសីលា ឬ កម្មវិធី និង សកម្មភាពផ្សេងទៀត ត្រូវបញ្ឈប់នៅដំណាច់ខែ ធ្នូ ឆ្នាំ ២០០៦ ឡើយ ។ ទោះជាយ៉ាងណាក៏ដោយ អ្វី ដែលត្រូវមាន គឺថា នៅពេលចាំបាច់ ចាប់ពីឆ្នាំ ២០០៧ គួរមានការរៀបចំ ការធ្វើអន្តរកាល និង ការផ្លាស់ប្តូរទៅ តាមលំដាប់លំដោយ មានលក្ខណៈច្បាស់លាស់ និង មានដំណាក់កាលលើរចនាសម្ព័ន្ធ និង ប្រព័ន្ធដែលមានស្រាប់ និង ការចាត់ចែង ព្រមទាំងដំណើរការផ្សេងទៀតទៅក្នុងការចាត់ចែងថ្មីនៅថ្នាក់ជាតិ និង ថ្នាក់ក្រោមជាតិ ។

ដូចគ្នានឹងស្ថាប័ន និង ទីភ្នាក់ងារជាច្រើនផ្សេងទៀតដែរ រចនាសម្ព័ន្ធ និង ដំណើរការរបស់សីលា គួរស្ថិត នៅក្រោមការពិនិត្យវាយតម្លៃឡើងវិញបែបនេះនៅក្នុងអំឡុងឆ្នាំ ២០០៦ និង នៅពេលអនាគត ដោយចងចាំជានិច្ចអំពីតំរូវការជាសារវិន័យថា ការងារប្រតិបត្តិការរបស់រដ្ឋាភិបាល និង អ្នកផ្តល់ជំនួយ (រួមទាំង

<sup>១</sup> រដ្ឋាភិបាល បានបង្ហាញជាប្រចាំតាំងពីឆ្នាំ ២០០៥ មកថា សីលា និង កម្មវិធីសីលា (ដូចគ្នានឹងកម្មវិធីមួយចំនួនផ្សេងទៀត) គួរបន្តទៅមុខទៀតរហូតដល់ដំណាច់ឆ្នាំ ២០០៦ ដោយមានការចងចាំជានិច្ចអំពី

- ការកែប្រែជាចម្បង និង ភាពមិនច្បាស់លាស់សំរាប់ប្រព័ន្ធ និង រចនាសម្ព័ន្ធគ្រប់គ្រងដែលបានតំរូវដោយក្របខ័ណ្ឌ យុទ្ធសាស្ត្រស្តីពីវិស័យការ និង វិស័យមជ្ឈការ និង ការអភិវឌ្ឍក្របខ័ណ្ឌនេះបន្ថែមទៀត
- តំរូវការជាសារវិន័យឱ្យមានការសិក្សាដោយឯករាជ្យ ដើម្បីកំណត់បែបបទ និង ជំរើសយ៉ាងប្រសើរបំផុតសំរាប់ ការតំរូវរបស់អ្នកផ្តល់ជំនួយជាបន្តទៀតនៅក្នុងបរិយាសគ្រប់គ្រងថ្មីនេះ រួមទាំងសីលា
- ការរៀបចំ និង ការដាក់ជូនសេចក្តីព្រាងច្បាប់រៀបចំអង្គការ និងជាមួយក្តីសង្ឃឹមនៃ
- ការចាប់ផ្តើមនៃជំហានដំបូងសំរាប់អនុវត្តនៅដើមឆ្នាំ ២០០៧ ។

យន្តការ និង ប្រព័ន្ធផ្តល់ហិរញ្ញវត្ថុ) ត្រូវតែទទួលបានការការពារ ហើយបន្តទៅមុខទៀតដោយមានការវិវាទតិច  
តួចបំផុតតាមដែលអាចធ្វើទៅបាន ។ ដូច្នេះ ការងារទាំងនេះ នឹងត្រូវតូសបញ្ជាក់បានទាន់ពេលវេលានៅក្នុងរយៈ  
ពេលប៉ុន្មានខែខាងមុខនៅក្នុងឆ្នាំនេះ ។

រដ្ឋាភិបាល ក៏បានបង្ហាញផងដែរថា នៅក្នុងអំឡុងពេលដើមឆ្នាំ ២០០៦ នេះ រដ្ឋាភិបាល នឹងអភិវឌ្ឍយុទ្ធ-  
សាស្ត្របឋម និង បណ្តោះអាសន្នសំរាប់ការកែប្រែ និង ការគ្រប់គ្រងលើការកែប្រែនៅក្នុងបណ្តាឆ្នាំខាងមុខ ដើម្បី  
ឱ្យអ្នកផ្តល់ជំនួយ និង រដ្ឋាភិបាល នឹងមានលទ្ធភាពវាយតម្លៃផលប៉ះពាល់នៃការកែប្រែ ។

ការងារទាំងនេះ ត្រូវបានបង្ហាញជូនដល់កិច្ចប្រជុំនេះ ហើយត្រូវបញ្ជាក់ជូនបន្ថែមទៀត ដោយឯកឧត្តម  
ឧបនាយករដ្ឋមន្ត្រី ។

សូមអរគុណ